

تحقیق مخطوطات کا بہترین منہج

ترجمہ: "المنهج الأمثل لتحقيق المخطوطات" ،

مولانا محمد یاسر عبداللہ

"ڈاکٹر حاتم صالح صامن پاضی قریب میں عالم اسلام کے معروف محقق و مصنف، علوم قرآن و قراءت سے والیگی رکھنے والے لاائق و فاقع اسکالر گزرے ہیں۔ ۱۹۳۸ء میں بغداد میں آنکھ کھولنے والے شیخ حاتم ابتدائی متوسط تعلیم حاصل کرنے کے بعد بغداد یونیورسٹی میں داخل ہوئے، وہیں تعلیمی سلسلے جاری رکھتے ہوئے ۱۹۷۳ء میں ماسٹر اور ۱۹۷۷ء میں لغت کے موضوع پر ڈاکٹریٹ کی ڈگری حاصل کی۔ اس اثناء میں ۱۹۸۰ء میں تدریسی میدان سے بھی منسلک رہے۔ ۱۹۸۰ء میں بحیثیت استاذ بغداد یونیورسٹی سے منسلک ہوئے، ترقی کرتے کرتے "قسم اللسان العربیة" کے ڈین اشرف کے کلیدی عہدے تک جا پہنچے، ۱۹۹۰ء میں یونیورسٹی سے ریٹائرڈ ہو گئے، لیکن علمی مشاغل جاری رہے اور کئی علمی و تحقیقی اداروں کی رکنیت انہیں تادم و اپیس حاصل رہی۔ وہی کے "مرکز جماعة الماجد للثقافة والتراث" کے بانی و مبانی شیخ مجدد الماجد نے ان کی شہرت سن رکھی تھی، موقع پا کر اپنے ادارے میں آنے کی دعوت دی تو شیخ بھی چلے آئے اور ۲۰۰۵ء تک مرکز اور اس سے متعلق ادارے "كلية الدراسات العربية الإسلامية" سے وابستہ رہے۔ ۲۰۱۳ء میں ایضاً ۱۴۳۴ھ مطابق ۲۰۱۳ء کی شام کو سفر آ خرت پر روانہ ہو گئے۔ علمی ترکے میں لگ بھگ ڈیڑھ سو کتب کی تحقیق و تالیف، سینکڑوں علمی مضمایں و مقالات اور اشراف میں تیار کروائے ہوئے دسیوں مقالات چھوڑے، جو علمی میدان میں ان کی شاخت و بقا کا باعث اور یادگاری حیثیت رکھتے ہیں۔

تحقیق، شیخ حاتم صالح کا امتیازی وصف تھا، شیخ نے اس فن کو اپنی کاؤشوں سے معیاری اسلوب فراہم کیا ہے، جس نے اس میدان میں عراقی محققین کو ممتاز مقام عطا کیا ہے۔ شیخ نے اس اسلوب پر محققین کی ایک پوری جماعت تیار کی ہے۔ "المنهج الأمثل لتحقيق المخطوطات" کے نام سے اس مقالے میں اختصار کے ساتھ شیخ نے اپنے منہج تحقیق کی وضاحت کی ہے، جس سے ان کے اسلوب کے امتیازات و خصوصیات

سامنے آتی ہیں۔ تحقیق و تالیف سے وابستہ اردو و ان طبقے کے افادہ کے لیے اس مقام کے اور وو قلب میں
ڈھال کر پیش کیا جا رہا ہے۔“

الحمد لله رب العالمين، والصلوة والسلام على أشرف خلقه النبي العربي الأمين، وبعد
منظومات، امت کے علمی ترقے کا جزء اور اس کے تہذیبی و قوی وجود کی اہم دستاویزات ہیں، یہی وجہ ہے
کہ امت نے مخطوطات کی حفاظت کا اہتمام کیا اور اس مسئلے میں گناہوں را ہیں نکالی ہیں۔ علمی میراث پر ایمان
اور باوقار علمی روح کے ساتھ اس کے احیا و تخلیل کی کوشش امت پر ایمان کا ایک مظہر ہے، جو امت کے ارادہ و عزم
اور اپنے وجود کی قوت پر یقین کی دلیل ہے، اور اعتماد وحدت، انقلاب اور تغیر کا محرك ہے، بشرطیکہ اس کا استعمال اور
تحقیق کسی باریک میں نگاہ کی زیر گرانی اور موضوعی مننج کے تحت ہو۔

تحقیق مخطوطات کے پہلو سے ہم آج جن مسائل کا سامنا کر رہے ہیں، ہمارے قدیم علماء ان میں بہت
سے مسائل کا حل پیش کرچکے ہیں، مثلاً:

نحوں کا مقابل، اغلاظ کی اصلاح، حذف و سقط اور زیادتی و اضافے کا حل، ایک جیسے حروف کو ممتاز کرنا،
حوالی لکھنا، علاماتِ تر قیم اور رموز و اختصارات، مصادر و مأخذ کا ذکر وغیرہ۔ اور اس مسئلے میں ان کی کئی کتابیں ہیں،
زمانی ترتیب کے مطابق ان میں سے چند کتب درج ذیل ہیں:

۱: ”المحدث الفاصل بين الراوى والواعى“: حسن بن عبد الرحمن بن خلادر امیر مزی (م: ۳۶۰ھ)

۲: ”تقید العلم“: احمد بن علی خطیب بغدادی (م: ۴۲۳ھ)

۳: ”الجامع لأخلاق الراوى وآداب السامع“: خطیب بغدادی

۴: ”الكافية في علم الرواية“: خطیب بغدادی

۵: ”الإلماع إلى معرفة أصول الرواية وتقيد السماع“: قاضی عیاض بن موسی الحسینی (م: ۵۳۳ھ)

۶: ”معرفة أنواع علوم الحديث“: ابن صلاح عثمان بن عبد الرحمن (م: ۴۲۳ھ)

۷: ”الاقتراح في بيان الاصطلاح“: ابن دقيق العید (م: ۷۰۲ھ)

۸: ”تذكرة السامع والمتكلم في أدب العالم والمتعلم“: بدر الدین بن جماعة (م: ۷۳۳ھ)

۹: ”منية المرید في آداب المفید والمستفید“: زین الدین الحافظی (م: ۹۶۵ھ)

۱۰: ”الدر النضید في آداب المفید والمستفید“: بدر الدین غزی (م: ۹۸۲ھ)

۱۱: ”المعید في آداب المفید والمستفید“: عبدالباطن بن موسی علوی (م: ۹۸۱ھ) یہ غزی کی سابقہ کتاب کا خصارہ ہے۔

۱۲... ”قواعد التحديد من فنون مصطلح الحديث“: محمد جمال الدين قاسمي (م: ۱۳۳۲ھ)

۱۳... ”توجيه النظر إلى أصول الأثر“: طاہر جزاری (م: ۱۳۳۸ھ)

(واضح رہے کہ مذکورہ کتب اصلًا تحقیقیں مخطوطات سے متعلق نہیں، بلکہ علوم حدیث کے مختلف پہلوؤں اور

آداب علم سے بحث کرتی ہیں، البتہ ضمناً ان میں تحقیق کے متعلق مباحث بھی آگئے ہیں [از مترجم]

متاخرین کا دور آیا تو انہوں نے تحقیقیں مخطوطات کے قواعد کے متعلق کتابوں کا ایک معتد بہ مجموعہ ترتیب دیا۔ مستشرقین کو ہمارے علمی ترکے کی نشر و اشاعت میں سبقت حاصل ہے، انہوں نے (اپنے تیسیں) تحقیقیں مخطوطات کا متعین ترتیب دے کر اسی کے مطابق کام کیا ہے۔ عربوں نے بھی تحقیقیں نصوص کا آغاز کیا تو بہت سی نسخہ کتابیں مظہر عام پر آئیں۔ نیز یونیورسٹیوں کی جانب سے اعلیٰ ڈگریوں کے حصول کے لیے تحقیقیں تراش کا درواہ ہونے کے بعد تو یہ رجحان زیادہ مضبوط ہوا ہے۔ بغداد یونیورسٹی کے ”کلیہ الآداب“ میں ماسٹر اور ڈاکٹریٹ کی ڈگری حاصل کرنے کے لیے ”تحقیقیں نصوص“ کا موضوع داخل نصاب کرنے کا شرف مجھے حاصل ہے، جو نظری اور عملی دونوں پہلوؤں سے پڑھایا جا رہا ہے، اور کوئی فسادی قلب کا مالک ہی اس رجحان کے سامنے روک لگانے کی کوشش کر سکتا ہے۔ الحمد للہ! ایسے لوگ بہت ہی کم ہیں۔

عرائی تحقیقیں کے اسلوب تحقیق کی خصوصیات

گزشتہ ربع صدی سے متقدمین اور متاخرین علماء کے مناج سے واقفیت کی روشنی میں، میں کہہ سکتا ہوں کہ

دیگر مالک کی بہبیت ہماری تحقیقات منفرد خصوصیات کی حالت ہیں، جن میں سے چند درج ذیل ہیں:

۱:- تخریج کے مصادر و مأخذ میں زمانی تسلسل کی رعایت

اس لیے کہ متقدمین کو فضیلت حاصل ہے اور متاخرین بھی اخبار میں انہیں پر اعتماد کرتے ہیں۔

ایک معروف محقق کی کتاب نظر سے گزری، جس میں ایک شعر کی یوں تخریج کی گئی تھی:

”خزانة الأدب، الأغاني، طبقات فحول الشعراء۔“

محقق موصوف نے زمانی ترتیب کی رعایت نہیں رکھی تھی، انہیں یوں تخریج کرنی چاہیے تھی:

”طبقات فحول الشعراء، الأغاني، خزانة الأدب۔“

(زمانی تسلسل کا لحاظ اس بناء پر ضروری ہے) کہ ابن سلام کی وفات ۲۳۲ھ میں، ابو الفرج اصفہانی کی

۳۶۲ھ میں اور عبد القادر بغدادی کا وصال ۹۳۱ھ میں ہوا ہے۔ یہی وجہ ہے کہ ہم نے اپنی تحقیقات میں مصادر کا

ذکر کرتے ہوئے ہر مصنف کے سن وفات کا بالاتر امام تذکرہ کیا ہے اور اپنے طلبہ پر بھی اُسے لازم قرار دیا ہے۔

۲:- اشعار و ارجاز کی تحریج میں محقق مطبوعہ دو این یا مجموعوں پر اکتفا اور اختلاف روایت کی صورت میں اس کی طرف اشارہ

واضح بات ہے کہ ان تمام مصادر کا ذکر کرنے کی چندال ضرورت ہی نہیں جن میں وہ شعر آیا ہے، وہ تو بہت زیادہ ہوتے ہیں اور ان کا احاطہ بھی ناممکن ہے۔

ہمارے بہت سے محقق بھائیوں نے اس لکٹنے سے اختلاف کیا ہے، لیکن ہم نے اسی انداز کا التراجم کیا ہے اور ہم اس سے ہرگز پچھے نہیں گے۔ ہمارے شیخ معتمد محقق محمود محمد شاہ بخاری (م: ۱۳۱۸ھ-۱۹۹۷ء) نے ایک بھی خط میں اس منجھ کو پسندیدہ قرار دیتے ہوئے ان لوگوں کو ”جامع محققین“ سے موصوف کیا ہے جو (بلا سبب) زیادہ تحریج کرتے ہیں۔ انہوں نے ایک چھوٹے سے رسالے میں مذکور ایک شعر کی طرف اشارہ بھی کیا، جہاں محقق نے ستر کتابوں سے شعر کی تحریج کر دی تھی، حالانکہ شیخ نے لکھا ہے کہ: ”والیت فی دیوانہ“ وہ شعر خود شاعر کے دیوان میں موجود ہے۔ اس کتاب اور محقق کا نام ذکر کرنے کی ضرورت نہیں کہ ہمارا مقصود نہیں ہے۔

۳:- ترجم کے لیے قدیم اور مخصوص مصادر کی جانب رجوع

بعض لوگ محسن خیر الدین زرکلی (م: ۱۹۷۶ء) کی ”الأعلام“ یا عمر رضا کمال (م: ۱۴۰۸ھ) کی ”معجم المؤلفین“ کی طرف اشارے پر اکتفا کر لیتے ہیں، سہولت پسند محققین کا یہی منجھ ہے۔ ایک اور قسم کے محققین الٹ پر کبھی ”الأعلام“ کی طرف اشارہ کرتے ہیں تو کبھی ”کشف الظنون“ کی جانب، کبھی ”میزان الاعتدال“ کا ذکر کرتے ہیں تو کبھی ”خزانۃ الأدب“ کا، یہ انداز درست نہیں۔

ہمارا منجھ جو ہمارے خیال میں منفرد منجھ ہے، درج ذیل ہے:

ترجم صحابہ کے لیے ان کتابوں کی مراجعت جو مستقل طور پر ان کے ترجم کے لیے لکھی گئی ہیں، مثلاً:

۱:...”معجم الصحابة“: ابن قالہ (م: ۱۴۵۱ھ)

۲:...”معرفة الصحابة“: ابو القاسم اصفہانی (م: ۱۴۳۰ھ)

۳:...”الاستیعاب“: ابن عبد البر (م: ۱۴۲۳ھ)

۴:...”أسد الغابة“: ابن اشیر (م: ۱۴۳۰ھ)

۵:...”الإصابة“: ابن حجر (م: ۱۴۸۵ھ)

مفسرین کے حالات کے لیے ان کے ترجم کے ساتھ خاص کتب کی طرف رجوع، مثلاً:

۱:...”طبقات المفسرین“: سیوطی (م: ۱۴۹۱ھ)

۲:...”طبقات المفسرين“: داؤدی (م: ۹۸۵ھ)

۳:...”طبقات المفسرين“: ادنوی

محدثین اور اویان حدیث کے تراجم کے لیے ان کے حالات کے ساتھ خاص کتب کی مراجعت جو الحمد للہ بہت ہیں،
بطور مثال بلا حصر ملاحظہ فرمائیے:

۱:...”التاریخ الكبير“: امام بخاری (م: ۲۵۶ھ)

۲:...”تهذیب الکمال“: مزی (م: ۷۳۲ھ)

۳:...”تهذیب التهذیب“: ابن حجر عسقلانی (م: ۸۵۲ھ)

محدثین میں سے ضعفا کے لیے کتب ضعفا کی جانب رجوع، مثلاً:

۱:...”کتاب الضعفاء“: بخاری (م: ۲۵۶ھ)

۲:...”کتاب الضعفاء“: ناسی (م: ۳۰۳ھ)

۳:...”کتاب الضعفاء“: دارقطنی (م: ۳۸۵ھ)

۴:...”کتاب الضعفاء“: ذہبی (م: ۷۳۸ھ)

اسی طرح مجدد راویوں سے متعلق کتابیں، جیسے: ”المحرومین“، ”ابن حبان“ (م: ۳۵۲ھ) وغیرہ۔

ذہبی اربعہ کے فقهاء کے حالات کے لیے شاعریہ، حفیہ، مالکیہ اور حنابلہ کے طبقات کے ساتھ خاص

کتب کی مراجعت، جو الحمد للہ بہت ہیں۔

شیعہ علماء و رجال کے لیے ان کے ساتھ خاص کتابوں کی طرف رجوع، جیسے کشی (م: ۳۲۰ھ)، نجاشی (م: ۳۵۰ھ)

اور طوی (م: ۳۶۰ھ) کی شیعہ رجال کے متعلق کتابیں، اور ”روضات الجنات“ خوانساری (م: ۱۳۱۳ھ)

قراء کے تراجم کے لیے ان کے متعلق کتب کی مراجعت، مثلاً:

۱:...”معرفة القراء الكبار“: ذہبی (م: ۷۲۸ھ)

۲:...”غاية النهاية في طبقات القراء“: ابن جزری (م: ۸۳۳ھ) جو اس باب میں سب سے وسیع

ترکتاب ہے اور بہت سے قراء کے تراجم میں منفرد ہے۔

اہل تصوف کے حالات کے لیے طبقات الصوفیہ میں متعلق کتابوں کی طرف رجوع، جیسے:

۱:...”طبقات الصوفیہ“: سلیمانی (م: ۳۱۲ھ)

۲:...”طبقات الصوفیہ“: ابن ملقن (م: ۸۰۳ھ)

۳:... ”لواح الأنوار في طبقات الأخيار“: شعراني (م: ۹۷۳ھ)

نحویوں اور لغویوں کے تراجم کے لیے ان کے حالات کے ساتھ خاص کتب کی مراجعت، جیسے:

۱:... ”مراتب النحوين“: ابوطیب لغوی (م: ۳۵۱ھ)

۲:... ”أخبار النحوين البصريين“: سیرانی (م: ۳۶۸ھ)

۳:... ”طبقات النحوين واللغويين“: ابوکرث بیدی (م: ۳۷۹ھ)

۴:... ”اباه الرواۃ علی انباء النحاة“: تقطی (م: ۶۲۶ھ)

۵:... ”بغية الوعاة في طبقات اللغويين والنحاة“: سیوطی (م: ۹۱۱ھ)

شعراء کے تراجم کے لیے ان کے حالات پر کامیابی کتب کی جانب رجوع، جیسے:

۱:... ”طبقات فحول الشعراء“: ابن سلام (م: ۲۳۱ھ)

۲:... ”طبقات الشعراء المحدثين“: ابن معز (م: ۲۹۶ھ)

۳:... ”المؤتلف والمختلف“: آدمی (م: ۳۷۰ھ)

۴:... ”معجم الشعراء“: مرزا بنی (م: ۳۸۲ھ)

۵:... ”الأغاني“: ابوالفرج اصفہانی (م بعد: ۳۶۰ھ)

نسب، کنیت اور لقب کی تحقیق کے لیے کتب انساب و کنیت والقاب کی مراجعت، مثلاً:

۱:... ”المؤتلف والمختلف“: ابن حبیب (م: ۲۲۵ھ)

۲:... ”الكنی والاسماء“: دولاپی (م: ۳۱۰ھ)

۳:... ”جمهرة أنساب العرب“: ابن حزم (م: ۳۵۲ھ)

۴:... ”الإكمال“: ابن ماکولا (م: ۳۸۶ھ)

۵:... ”الأنساب“: سمعانی (م: ۵۲۲ھ) وغیرہ۔

۶: زیر تحقیق کتاب میں کسی مقام کے ضبط یا معنی کے سمجھنے کے لیے اس پہلو سے خاص کتب کی طرف رجوع

چنانچہ کسی مشکل کلمہ کے معنی کے لیے مواجم عربی کی جانب مراجعت، جو محمد اللہ بہت ہیں اور ہر طالب علم پر ان کے منابع کی پیچان لازم ہے، ان میں سے بعض خلیل بن احمد (م: ۷۵ھ) کی ”المعین“ کی ترتیب کے مطابق ہیں، بعض جوہری (م: ۳۹۳ھ) کی ”الصحاح“ کے منبع کے موافق ہیں، بعض زخیری (م: ۵۳۸ھ) کی ”أساس البلاغة“ کے طرز پر ہیں اور بعض منفرد انداز کی حامل ہیں، جیسے: ابن ذرید (م: ۳۲۱ھ) کی ”جمهرة“

اللغة“، ابن فارس (م: ٣٩٥هـ) کی ”المجمل“ اور ”مقاييس اللغة“۔

قراءات کی معرفت کے لیے تپ قراءات کی مراجعت

محقق کے لیے لازم ہے کہ وہ قراءات سبعہ، قراءات عشرہ اور قراءات اربع عشرہ سے واقف ہو، اور اسے شاذ قراءات کی معرفت بھی حاصل ہو، تاکہ قراءات کے ساتھ خاص کتب کی طرف رجوع کر سکے، جیسے:

۱: ... ”شواذ القراءات“: ابن خالویہ (م: ٣٧٠هـ)

۲: ... ”المحتسب“: ابن جنی (م: ٣٩٢هـ)

۳: ... ”شواذ القراءات“: کرمانی (م بعد: ٥٢٣هـ)

۴: ... ”اعراب القراءات الشواذ“: عکبری (م: ٢١٦هـ)

قرآن کریم کے کسی کلمہ کی وجہ کی پہچان کے لیے ”كتب الوجوه والنطائر في القرآن الكريم“ کی جانب رجوع کیا جائے، مثلاً: مقاتل بن سليمان اور ہارون بن موئی قاری (م: ٧٤٠هـ) کی کتابیں، تیجیٰ بن سلام (م: ٢٠٠هـ) کی ”الصاريف“، اور ابن جوزی (م: ٥٥٧هـ) کی کتاب۔

قرآن کریم کے مشکل الفاظ کی معرفت کے لیے ”كتب غریب القرآن“ کی مراجعت کی جائے، مثلاً: بیزیدی (م: ٢٣٢هـ)، ابن قبیہ (م: ٢٧٤هـ)، ابن عزیر بختانی (م: ٣٣٠هـ) اور راغب اصفہانی (م: ٣٥٠هـ) کی کتب۔

قرآن کے کسی کلمہ کے اعراب کے لیے ”كتب اعراب القرآن“ کی جانب رجوع کیا جائے، جیسے: نحاس (م: ٣٣٨هـ)، ابن خالویہ (م: ٣٧٠هـ)، عکی قیسی (م: ٣٣٧هـ)، عکبری (م: ٢١٦هـ)، مفتح بہذانی (م: ٢٣٣هـ) اور سین بن طبی (م: ٧٥٦هـ) کی کتابیں۔

حدیث کی معرفت کے لیے تپ حدیث کی مراجعت کی جائے، مثلاً: سب سے پہلے ”صحیح البخاری“ (م: ٢٥٦هـ)، پھر ”صحیح مسلم“ (م: ٢٥١هـ)، پھر امام ابن بیہج (م: ٢٤٥هـ)، امام ابو داؤد (م: ٢٤٥هـ)، امام ترمذی (م: ٢٧٩هـ) اور امام نسائی (م: ٣٠٣هـ) کی ”كتب السنن“، اور دیگر تپ حدیث: ”موطأ امام مالک“ (م: ٧٩١هـ) اور ”مسند أحمد بن حنبل“ (م: ٢٣١هـ) وغیرہ۔

البته موضوع احادیث کے لیے جدا گانہ و مستقل کتابیں ہیں، مثلاً:

۱: ... ”الموضوعات“: ابن جوزی (م: ٥٩٧هـ)، ۲: ... ”اللآلی المصنوعة في الأحاديث الموضوعة“: سیوطی (م: ٩١١هـ)، ۳: ... ”الفوانيد المجموعة في الأحاديث الموضوعة“: شوکانی (م: ١٢٥هـ)

احادیث و آثار کے کسی غریب کلمہ کی تحقیق کے لیے "کتب غریب الحدیث" کی طرف رجوع کیا جائے، جیسے: ابو عینیہ (م: ۵۲۳ھ)، ابن تیہ (م: ۲۷۶ھ)، حربی (م: ۲۸۵ھ) اور خطابی (م: ۳۸۸ھ) کی کتابیں، رختری (م: ۵۲۸ھ) کی "الغافن" اور ابن اثیر (م: ۲۰۲ھ) کی "النهاية فی غریب الحدیث والاثر"۔

(۱) نباتات کے متعلق کسی کلمے کی معرفت کے لیے کتب نباتات کو دیکھا جائے، مثلاً: اصمی (م: ۲۱۶ھ) اور ابن تیہ دینوری (م: ۲۸۲ھ) کی کتابیں۔

اضداد میں سے کسی کلمہ کی پیچان کے لیے کتب اضداد کی مراجعت کی جائے جو دس کے قریب ہیں اور ان میں قدیم تر قطب (م: ۲۱۰ھ) کی کتاب ہے۔

مشترک لفظی کلمات کی تحقیق کے لیے اس باب کی کتب دیکھی جائیں، جیسے: "ما اتفق لفظة واختلف معناه" کے نام سے یزیدی (م: ۲۲۵ھ)، ابو عیشل (م: ۲۲۰ھ) اور ابن فجری (م: ۵۲۲ھ) کی کتابیں۔

متراوف الفاظ کی تحقیق کے لیے اس قبیل کی کتابوں کی طرف رجوع کیا جائے، جیسے: "ما اختلفت ألفاظه واتفقت معانیه" کے نام سے اصمی (م: ۲۱۶ھ)، ابن سکیت (م: ۲۲۲ھ)، ہمدانی (م: ۳۲۰ھ)، قدام بن جعفر (م: ۳۲۷ھ) اور زمانی (م: ۳۸۳ھ) کی کتابیں۔

کلمات ضادیہ یا طاییہ کی معرفت کے لیے اس باب کی کتب کی مراجعت کی جائے، جو الحمد للہ بہت ہیں، "کتب الصاد والظاء" کے سلسلے کی تیرہ کتابیں شائع ہو چکی ہیں۔

ذکر کروئی کلمات کی پیچان کے لیے اس باب کی کتابیں دیکھی جائیں، ان میں سے تقریباً دس کتابیں چھپ چکی ہیں، جن میں سے قدیم تر فراء (م: ۲۰۷ھ) کی کتاب ہے۔

مقصود و مہدو الفاظ کی تحقیق کے لیے اس قبیل کی کتب کی طرف رجوع کیا جائے، جو ابن ذرید (م: ۳۲۱ھ) اور ابن مالک (م: ۲۷۲ھ) کے منظومات کے علاوہ بھی انیں ہیں۔

مشی لغوی کلموں کی معرفت کے لیے اس بارے میں لکھی گئی کتابیں دیکھی جائیں، جو منظومات کے علاوہ سات ہیں، قدیم تر کتاب قطب (م: ۲۱۰ھ) کی ہے۔

مشی کلمے کی پیچان کے لیے اس موضوع کی دو مطبوعہ کتابوں کی مراجعت کی جائے: "المشنی" ابوبطیب لغوی (مس: ۳۵۱ھ) اور "جنی الجنین فی تمییز المثنین" عجی (م: ۱۱۱۴ھ)

ایسے کلمات جن میں عوام غلطی کر جاتے ہیں، ان کی تحقیق کے لیے "لحن العامة" یعنی لغوی تصحیحات پر لکھی گئی کتب کی جانب رجوع کیا جائے، جن میں سے قدیم تر کسائی (م: ۱۸۹ھ) کی کتاب ہے، اور کل نو کتب طبع ہو چکی ہیں۔

مصحف وحرف کلمہ کی تحقیق کے لیے کتب تصحیف و تحریف دیکھی جائیں، مثلاً: ”التبیه علی حدوث التصحیف“ حزره اصحابی (م: ۳۶۰ھ)، ”التبیه علی أغالیط الرواۃ“ علی بن حزره بصری (م: ۳۷۵ھ) اور ”شرح مایقع فیہ التصحیف والتحریف“ ابو احمد عسکری (م: ۳۸۲ھ)۔

عرب کلمہ کی پہچان کے لیے اس باب کی کتب کی مراجعت کی جائے، جیسے: ”المغرب“ جواليقی (م: ۵۵۰ھ)، ”شفاء الغلیل فیما فی کلام العرب من الدخیل“ شہاب الدین خنافجی (م: ۱۰۲۹ھ) اور ”قصد السیل فیما فی العربیة من الدخیل“ مجی (م: ۱۱۱۱ھ)۔

انسان کی خلقت سے متعلق کسی بات کی معرفت کے لیے اس نوع کی کتابیں دیکھی جائیں، مثلاً: اصمی (م: ۲۱۶ھ)، زجاج (م: ۳۱۱ھ)، ثابت بن ابی ثابت اور اسکافی (م: ۴۲۰ھ) کی کتب۔

ازمنہ اور انواع کی پہچان کے لیے اس باب کی کتب کی طرف رجوع کیا جائے، جیسے: فراء (م: ۴۰۷ھ)، قطب (م: ۴۰۷ھ)، ابن تیمیہ (م: ۴۲۷ھ)، مرزوقی (م: ۴۳۲ھ) اور ابن اجدابی (م قبل: ۴۲۰ھ) کی کتابیں۔ بعد: ۲۱۰ھ، ابن تیمیہ (م: ۴۲۷ھ)، مرزوقی (م: ۴۳۲ھ) اور ابن اجدابی (م قبل: ۴۲۰ھ) کی کتابیں۔ کسی جگہ کی تعیین یا کسی شہر کے نام کی تحقیق کے لیے درج ذیل کتابیں دیکھی جائیں: ”معجم ما استعجم“ بکری (م: ۴۸۷ھ)، ”الأماكن“ حازی (م: ۴۵۸۲ھ)، ”معجم البلدان“ یاقوت (م: ۴۲۶ھ) اور ”الروض المعطار“ حمیری (م: ۴۷۲ھ)۔

کسی ضرب المثل کی معرفت کے لیے تب امثال کی طرف رجوع کیا جائے، میری معلومات کے مطابق اس موضوع پر سترہ کتابیں ہیں، قدیم تر کتاب ”مفصل خصی“ (قبل: ۴۷۸ھ) کی ہے۔

کسی نحوی مسئلے کی تحقیق کے لیے تب نحوی مراجعت کی جائے، جو محمد اللہ بہت ہیں۔

خونکے کسی اختلافی مسئلے کے لیے اس موضوع میں تالیف کی گئی کتب دیکھی جائیں، جیسے: ”الانصاف فی مسائل الخلاف“ ابو برکات ابیاری (م: ۴۷۵ھ)، ”التبیین عن مذاہب النحویین البصریین والکوفیین“ عکبری (م: ۴۱۶ھ) اور ”انتلاف النصرة فی اختلاف نحاة الكوفة والبصرة“ شریجی زیدی (م: ۴۸۰ھ)۔

فون بлагاعت میں سے کسی فن کی معرفت کے لیے تب بلاغت کی جانب رجوع کیا جائے، جو محمد اللہ بہت ہیں۔

اسلامی فرقوں میں سے کسی فرقے کی پہچان کے لیے اس موضوع پر لکھی گئی کتابوں کی مراجعت کی جائے، مثلاً: ”الفرق بین الفرق“ عبدالقاهر بغدادی (م: ۴۲۹ھ)، ”الفیصل فی المیلل والأهواء والبیحول“ ابن حزم اندرکی (م: ۴۳۵ھ) اور ”المیلل والبیحول“ شہرتانی (م: ۴۵۸ھ)۔

۵:- اقوال کی تخریج ان کے قائلین کی کتابوں سے ہو اگر وہ مطبوع ہوں، اور اگر وہ کتب ہم تک نہ پہنچی ہوں تو دیگر

مصادر سے ان کی توثیق

اقوال اور نصوص کی ان کے تالکین کی کتب سے تخریج کو اہمیت دینے سے محقق کو عبارت کی توثیق اور ضبط میں مدد ملتی ہے، ابتوں مثال میں کہتا ہوں:

نیسان (جولائی ۱۹۷۳ء میں) میں نے دس نسخوں کو سامنے رکھ کر کی بن ابوطالب (م: ۵۳۷) کی کتاب "مشکل اعراب القرآن" کی تحقیق مکمل کی، اس کتاب میں خلیل (م: ۷۵۰ھ)، سیبویہ (م: ۱۸۰ھ)، فراء (م: ۲۰۷ھ) اور میرد (م: ۲۸۵ھ) کی کتب سے عبارات منقول ہیں، میں نے ان سب عبارتوں کی تخریج کی، حالانکہ سیبویہ کی کتاب سے ان کے اور خلیل کے اقوال کی تخریج میں مجھے بہت مشقت جھیلنی پڑی، اس لیے کریم غضیمہؑ کی فہرست ۱۹۷۵ء میں چھپی ہے، اسی طرح سیبویہ کی "الكتاب" پر عبدالسلام ہارون (م: ۱۴۰۸ھ) کی فہرست بھی ۱۹۷۷ء میں طبع ہوئی ہے۔ ان نقول کے مقابل کے دوران میں کی کتاب میں کافی اضطراب ملا، وہ کبھی خلیل کے قول کو سیبویہ کی طرف اور کبھی سیبویہ کے قول کو خلیل کی جانب منسوب کر دیتے ہیں۔ میں نے تحقیق کے دوران حواشی میں اس طرف اشارہ کیا ہے۔ ذیرِہ ممال بعد مشق سے "مشکل اعراب القرآن" چھپ کر سامنے آئی، کسی محقق نے اس کی اشاعت میں جلد بازی سے کام لیا تھا، چنانچہ موصوف نے سیبویہ اور خلیل کے چھیالیں اقوال کو یونہی (بلا تحقیق) چھوڑ دیا، حالانکہ وہ سیبویہ کی کتاب میں موجود ہیں، بنا بریں اضطراب یونہی بلا اشارہ قائم رہا، اس لیے کہ خود محقق کو اس کا اور اک ہی نہ تھا۔ علمی تحقیق میں یہ چیز خلل کا باعث بنتی ہے۔ اسی طرح محقق نے مبرد کے ایسے چودہ اقوال کو بھی بلا تخریج چھوڑ دیا تھا جو ان کی کتاب "المقتضب" میں موجود ہیں، اسی طرح فراء کے چار اقوال کی تخریج بھی نہیں کی تھی حالانکہ وہ ان کی کتاب "معانی القرآن" میں مذکور ہیں۔ ایک باعتماد محقق جو اپنا کام عمدگی سے پایہ تکمیل تک پہنچانا چاہتا ہو، اس کے لیے اقوال کی تخریج میں صبر سے کام لینا نہایت ضروری ہے۔

۶۔ حواشی کو بوجھل نہ کرنا اور عبارت کو درست صورت میں ضبط کر کے سامنے لانا

اپنے سے پہلی نسل کی تحقیقات سے واقفیت ہوئی تو عجیب و غریب چیزیں دکھائی دیں۔ ایک طرف حضرت ابو بکر بن حذیفہؓ کے حالات و صفحوں میں ہیں اور حضرت علی بن ابی طالبؓ کے تین صفحوں میں، مزید اسی پر قیاس کر لیجئے، اور ادھر کچھ شعراء کے حالات کئی صفحات پر سچلیے ہوئے ہیں، جن میں محقق، شاعر کی شخصیت، اس کے اشعار کے فنون اور مثالوں سے جوش کر رہا ہے۔ نیز موجودہ مطبوعہ کتب کے حواشی میں ایسی بہت سی عبارات ہیں جو دیگر طبع شدہ کتابوں سے نقل کی گئی ہیں، یہ بلا ضرورت حواشی کو بوجھل بنانا ہے۔ تحقیق، کتاب کی شرح کا نام نہیں، بلکہ ہمیں انقصار کے ساتھ تو توثیق و تخریج، صحیح شکل میں عبارت کے ضبط، اور مؤلف کے مطابق سالم صورت میں نص کو سامنے لانے کی

ضرورت ہے، ساتھ ساتھ مخفی التباس کا احتمال رکھنے والے الفاظ کی شرح ہو۔

۷۔ تحریق اور حوالہ جات میں علمی تحقیق کے ساتھ طبع شدہ کتب پر اعتماد اور دیگر طبعات سے بے اعتنائی

بے شمار کرتا ہیں بلکہ تحقیق چھاپ دی جاتی ہیں اور ان میں بہت سی تصحیفات اور تحریریات رہ جاتی ہیں، لیکن جب وہی کتابیں علمی تحقیق کے ساتھ طبع ہو جائیں تو پھر (دورانی تحقیق و تحریق) انہی پر اعتماد ضروری ہے اور محقق کے لیے تحقیق شدہ ایڈیشنوں کے حاصل نہ ہونے کا بہانہ کوئی دلیل نہیں، لہذا شیخ محمود محمد شاہ بیکریہ (م: ۱۹۹۷-۱۴۱۸ھ) کی تحقیق کے ساتھ عبدالقادر جرجانی (م: ۳۷۲ یا ۳۷۴ھ) کی "دلائل الاعجاز" اور "أسرار البلاغة" منظر عام پر آنے کے بعد علمی پہلو سے ان دونوں کتابوں کے سابقہ ایڈیشن ناقابل اعتبار ٹھہر تے ہیں۔ اسی طرح قواز (م: ۳۱۲ھ) کی کتاب "ما يجوز للشاعر في الضرورة" دوبار پہلے تونس میں اور پھر اسکندریہ میں طبع ہوئی ہے، لیکن قاہرہ سے جو تیراطیع آیا تو اس نے پہلے دو گراڈیا ہے۔ انہی وجہ کی بنا پر ہمارے ہاں اگر طالب علم علمی تحقیق کے ساتھ شائع شدہ طبعات پر اعتماد نہ کرے تو اس سے باز پرس کی جاتی ہے۔

۸۔ علمی دیانت اور نص کا احترام

یہ ایک اہم قضیہ ہے جس کی بنا پر ہم بہت مشقت اٹھا رہے ہیں۔ ہمیں ایسی تحقیقات سے سابقہ پڑتا ہے، جن کے ناشرین نے قلم کی باگ چھوڑ رکھی ہے، وہ نص میں من مانا تصرف کرتے ہوئے جیسے چاہیں تقدیم و تاخیر اور اضافہ و حذف کرتے ہیں۔ بعض تو اس حد تک تجاوز کر گئے ہیں کہ نہایت بودے والائیں کو بنیاد بنا کر کتاب کا نام ہی بدلتا، پھر اس کتاب کو دوسرا نام سے چھاپ دیا۔ میں ایسے ناشر کو محقق نہیں کہتا، یہ علم کی بجائے تجارتی نفع کا خواہشمند ہے، تحقیق سے اسے کوئی سروکار نہیں، فالی اللہ المشتكی!

مثال: دامغانی (م: ۳۷۸ھ) کی کتاب "الوجوه والنظائر في القرآن الكريم" کو عبد العزیز سید الامل نے چھاپا ہے، جس میں بہت سے ایسے اضافات ہیں جو اصل کتاب میں نہیں، مؤلف کی ترتیب کو بدلت کر کتاب کا نام "اصلاح الوجوه والنظائر في القرآن الكريم" رکھ دیا ہے، چہ جائے کہ اس کی نسبت میں وہم ہو، یہ ایک ناقابل اعتبار طبع ہے جسے وقت نہیں دی جاسکتی۔

شیخ عرفان بن سلیم عشاہ سونے نے "تهذیب معانی القرآن و اعرابہ" چھاپی اور مقدمے میں لکھا: "مجھے خیال آیا کہ میں اس کتاب سے زجاج کی ذکر کی گئی چیزیں حذف کر دوں، تاکہ کتاب عیب دار عبارات سے خالی ہو جائے"۔ سبحان اللہ! کیا کہنے! یہ ناشر صاحب زجاج کی ترتیب پر معرض ہیں اور اس میں تبدیلی و حذف اس لیے چاہتے ہیں کہ اس کے دل میں یہ "خیال" آیا ہے، انہیں کیا خبر کہ علمی دیانت اور تحقیق کا تقاضا یہ ہے کہ کتاب کو

مصنف کی ترتیب کے مطابق جوں کا توں پیش کیا جائے۔

ایک اور عجیب و غریب مثال ملاحظہ ہو: کرمانی (م: ۵۰۵ھ) کی کتاب "البرهان فی متشابه القرآن" لما فیه من الحجۃ والبیان "کو عبد القادر احمد عطا نے تین بار نہایت گھٹی انداز میں چھاپا ہے، بھلی بار اس کا نام "اسرار التکرار فی القرآن" تھا، اور ناشر کا کہنا تھا کہ سہولت کی بنا پر اس نام کی جانب اس کا میلان ہوا ہے اور اس نے مؤلف کا رکھا ہوا نام اس لیے ترک کر دیا ہے کہ لوگ تشابہ کے معنی سے ناداقف ہیں، یعنی تینوں کا تھا، پھر انہی عیوب کے ساتھ دوبارہ "البرهان فی توجیہ متشابه القرآن لما فیه من الحجۃ والبیان" کے نام سے دوسرا الیڈیشن شائع کیا، اور مؤلف کے رکھے ہوئے نام میں لفظ "توجیہ" کا اضافہ کیا، یہ بروتی طبع تھا۔ تیسرا بار مصر میں چھاپا تو تالیل پر عنوان یوں تھا: "اسرار التکرار فی القرآن المسمی البرهان فی توجیہ متشابه القرآن لما فیه من الحجۃ والبیان"۔ بخدا یہ علم نہیں تجارت ہے اور اس غلط یہاں ناشر نے اسی انداز سے کئی اور کتابیں بھی شائع کی ہیں۔ اللہ اس سے درگزر کرے، اس نے علم اور اہل علم کے ساتھ بر اسلوک کیا۔

بہر کیف، یہ ایک مشکل منیج ہے جس میں محقق کو بہت سے مصادر کی جانب مراجعت کرنا پڑتی ہے، جو بعض اوقات اس کی دسترس میں بھی نہیں ہوتے۔ ہم نے اپنے طلبہ کو اعلیٰ تعلیم میں اسی منیج کا پابند کیا ہے، تاکہ وہ تحقیق پر قادر اور ہرباب کے مصادر سے آگاہ ہو کر لکھیں، وہ وسیع آفاق کے حامل ہوں، علمی ترکے میں جدیدی کی اتباع کریں، ان کے اور جدیدیات کے درمیان اس ربط سے تحقیق کی پختگی اور اس پر قدرت میں گہرا اثر ہوتا ہے۔

تحقیق کوئی آسان کام نہیں، جیسے نادان لوگ اس کا تصویر پیش کرتے ہیں، بلکہ یہ ایک مشکل اور تکمادی نے والا عمل ہے، اپنی قابلِ قدر علمی میراث کے احیاء کی حرص ہی ہے جس نے ہمیں ان مشکلات پر غالب کر رکھا ہے۔ فالحمد لله الذي هدانا لهذا، و ما كنا لننهتدی لولا أن هدانا الله!

ہمارے نزدیک یہ ایک بہترین منیج ہے، جس میں ہم نے بہت سی صعبوتوں کا سامنا کیا، بتیرے دشمن مقابله میں آئے، لیکن الحمد لله! تیس سال کے طویل عرصے سے ہم اسے پھیلانے میں کامیاب ہیں اور صرف عراق میں ہی نہیں، بلکہ تیونس میں اور الجزایر میں جہاں باشنا، قسطنطینیہ اور عاصمہ میں تین ادارے کھل چکے ہیں اور ان کا گمراں (سلف کے) علمی ترکے کا شیدائی ہمارا ہی ایک طالب علم ہے۔ آج ہم اس پر امن شہر میں ہیں جس کے باسی خوش و خرم ہیں۔ امید ہے کہ ہم اپنے طلبہ و طالبات کو اس میراث کے احیاء کے لیے تیار کرنے میں کامیاب رہیں گے، جو ہماری گردنوں پر ایک امانت ہے۔ والله الموفق!

